

# دینی مدارس کے کتب خانوں کی تنظیم نو

احمد خان

کسی ملک کی ترقی کا انحصار بڑی حد تک اس کے عوام کی تعلیمی  
حالت پر ہوتا ہے۔ جس رفتار سے شرح خوانندگی میں اضافہ ہوتا ہے اسی رفتار  
سے ملک ترقی کی منازل طے کرتا ہے۔ قیام پاکستان کے بعد سے بہان کی تعلیمی  
حالت سدھارنے اور عوام میں علم پھیلانے کی کوششیں بساط بہر جاری رہی  
ہیں۔ تقسیم ہند سے قبل انگریز حکام نے نظام تعلیم کو اپنے مقاصد کے لئے  
استعمال کرنے کی غرض سے صرف اسکولوں اور کالجوں کے نظام کی طرف ہی  
توجه دی تھی۔ ان کی پیروی میں پاکستانی حکام نے بھی صرف انہی اداروں  
کو اپنی توجہ کا مرکز بنایا۔ ان کے نصاب، ذریعہ تعلیم، اقتصادی امور  
اور دیگر انتظامی معاملات کو پیش نظر رکھا۔ مگر افسوس کی بات یہ ہے نہ  
اس نظام کے شانہ بٹانے چلنے والا ایک دوسرا نظام جسے ”دینی مدارس“  
نظام، ”کہتے ہیں اس کی طرف کماقہ توجہ نہیں دی گئی۔ حالانکہ ملک  
آبادی کا ایک بڑا حصہ اس نظام سے بہرہ اندوں ہو رہا ہے اور اس سے منسلک  
حضرات مقدور بہر پاکستان سے ناخواندگی کو مٹانے کی کوشش کر رہے ہیں۔

ابتدائی اسلام سے آج تک دینی مدارس نے معاشرے کی اصلاح، تعلیم اور  
دینی اقدار کی حفاظت کا کام کیا ہے۔ تجزیے نے یہ اس سب برعیان کر دیا ہے  
کہ دینی مدارس کے تعلیم یافہ حضرات مجیت جمومی سرکاری مدارس اور  
کالجوں کے طلباء کی نسبت دینی ائدار کے حامل اور معاشرے کے لئے زیادہ  
سد و معاون ثابت ہوئے ہیں۔ باوجود اس کے کہ انہیں کوئی اقتصادی  
امداد حاصل ہوتی ہے اور نہ حکومت کی توجہ، یہ حضرات صدیوں سے اس سے  
لوٹ خدمت کو سر انعام دے رہے ہیں۔

جس طرح دینی مدارس آج تک سرکاری حلقوں کے لئے دلچسپی کا باعث نہیں ہوئے اسی طرح ان مدارس کے کتب خانے بھی ان کی توجہ اپنی طرف سبadol نہیں کرا سکے۔ اس کی کئی وجہوں میں جن میں سر فہرست یہ وجہ ہے کہ ان مدارس کو درخور اعتماد ہی نہیں سمجھا گیا۔ اس لئے ان سے متعلق ہر شے یہ کار اور ناکارہ فرض کر ل گئی۔ دوان حالیکہ معاملہ اس کے برعکس ہے۔ کیونکہ دینی مدارس کے کتب خانے آج اس قدر نہ سہی مگر ماضی میں ہو رے معاشرے کی جان ہوتے تھے۔ ان کتب خالوں سے صرف مدارس کے طلباً ہی نہیں بلکہ دبکر عوام بھی مستفید ہوتے تھے۔ یہ چشمہ فیض ہر کہ وہ کے لئے کھلا رہتا تھا اور معاشرے میں ہر طبقہ کے لوگ اس سے بقدر ہمت استفادہ کرتے تھے (۱)۔ یہ بات پلا خوف تردید کہی جاسکتی ہے کہ جب تک یوسر اقتدار طبقہ ان مدارس کی طرف متوجہ رہا ان کے کتب خانے علم کی روشنی پہنچلاتے رہے اور جب خود غرضان فرنگ نے ہمیں صفر بمحض بنانا چاہا ہم سے ہمارے دینی مدارس کی محبت چھین لی اور ان کے کتب خالوں سے ہمیں دور کر دیا۔ چنانچہ ہم ان مدارس کے کتب خالوں کو نہ صرف بہلا یہیں بدلکہ ان سے نفرت کرنے لگے۔ ہوتا یہ ہے کہ ایسے سور میں ہم عموماً غیروں لوگوں کوستے ہیں اور سارا الزام انہی کے سر تھوپ دیتے ہیں مگر انہی آپ کو نہیں دیکھتے کہ ہم نے خود دینی مدارس کے کتب خالوں کی طرف کتنی توجہ کی ہے۔ ان کی ترقی کے لئے پاکستان بنتے کے بعد کیا کوششیں کی گئی ہیں؟ ظاہر ہے اس امر کا خیال ہی مایوس کن ہے۔

### — ۳ —

**سوال یہ پیدا ہوتا ہے کہ کیا ہمیں اب بھی ان کتب خالوں کی طرف**

(۱) ڈاکٹر احمد شلی اس نتیجے پر پہنچے ہیں کہ پہلک کتب خانے عموماً مساجد اور تعلیم گاہوں میں قائم کئے گئے تھے اور یہ کثیر مدارس میں تھے۔ معاشرے میں مختلف مدارس کے لوگ ان کتابوں سے استفادہ کرتے تھے۔ دیکھئے: تاریخ تعلیم و تربیت۔ لاہور، ادارہ ثقافت

متوجہ نہیں ہونا چاہئے؟ نہیں اب ہیں نہ صرف دینی مدارس کی طرف بلکہ ان کے کتب خالوں کی طرف بھری توجہ دینی چاہئے۔ یہ لوگ معاشرے کے ایک بہت بڑے طبقے کو فیض پہنچانے کا کام کر رہے ہیں۔ اس حقیقت سے اب آنکھیں بند نہیں کی جاسکتیں۔ اب وقت آگیا ہے کہ ہم ان کے کتب خالوں کی اہمیت کو سمجھیں اور ضرورت کے مطابق ان کی تنظیم نو کریں۔ حقیقت یہ ہے کہ یہ "کتب خانے صرف تھوڑی سی توجہ اور بخات سے عمدہ بنائی جا سکتے ہیں۔ یہ تو سببی کو معلوم ہے کہ ملک کے کوئی کوئی میں شہروں کے علاوہ دور دراز دیہات میں بھی دینی مدارس قائم ہیں جن کے ساتھ طلبہ کی ضرورت پڑی تو کتب خانے بھی کام کر رہے ہیں۔ ایسی جگہوں پر بھی یہ کتب خانے موجود ہیں جہاں حکومت کتب خالوں کے قیام کا تصور بھی نہیں کر سکتی۔"

اگر بڑھنے سے بیسٹر ایک بات جو توجہ کی طالب ہے یہ ہے کہ کیا ہر کام حکومت ہی کرنے تو ہو سکتا ہے؟ کیا عوام ان کاموں کو نہیں کر سکتے؟ حقیقت یہ ہے کہ ہر سماں میں حکومت پر تکیہ کر کے ہم نے خود کو ناکارہ بنا لیا ہے۔ حکومت نے حال ہی میں بچاں ہزار کتب خالوں کے قیام کا اعلان کیا ہے کیا ضروری ہے کہ سارے کتب خانے نے ہی قائم ہوں۔ کیا اس مقصد کا حصول کسی اور طریقے سے نہیں ہو سکتا۔ میری نظر میں اصل مقصود تو یہ ہے کہ ملک میں کتب خالوں کے ذریعے ناخواندگی کو ختم کیا جائیے اور عوام کی معلومات بڑھائی جائیں۔ یہ مقصد مردست دینی مدارس کے کتب خالوں کے بچھے ہوئے جال کی تنظیم نو کر کے اور ان کی کارکردگی کو بہتر بنا کر بھی حاصل کیا جاسکتا ہے۔

ماجہ سنہ ۱۹۴۱ع کے ایک جائزے کے مطابق ملک میں ۸۹۳ دینی درس گاہب

قائم ہیں جن کی تفعیل ہے یہ: صوبہ پنجاب ۸۸۰ - مرحد ۱۳۶۹ - سندھ ۱۲۰

اور بلوچستان ۱۹۴۲ء۔ یہ جائزہ اب سے سوا دو سال قبل کا ہے اس وقت یقیناً اس تعداد میں اضافہ ہو چکا ہوا۔ ان مدارس کا بقول حافظ نذر احمد ایک اہم اور نمایاں پہلو یہ ہے کہ چھوٹا مدرسہ ہو یا بڑا ہر ایک میں کتب خانہ موجود ہے۔ ہر درسگاہ میں اگر زیادہ نہیں تو کم از کم درسی کتب تو لازمی طور پر ہوتی ہیں (۲)۔ سکن میں سبھی میں تو بڑے بڑے اور اچھے کتب خانے نہ ہوں البتہ ایک خاص تعداد میں کافی بڑے بڑے کتب خانے بھی موجود ہیں جن میں حالات حاضرہ کے مطابق کتابوں کے علاوہ مجلات و جرائد بھی آتے ہیں۔ ان کتب خانوں کے اعداد و شمار یہ ہیں:

۱۔ ذخیرہ کتب: ۱۔ مطبوعہ: ۰۶۵۸۱

ب۔ قلمی: ۶۵۳

۲۔ مجلات و رسائل جو ان کتب خانوں میں ہیں: ۱۵۳۵

۳۔ استفادہ کرنے والے طلباء و اساتذہ: ۲۰۰۷۰

ان میں سے تقریباً ہر کتب خانے کی عمارت اپنی ہے۔ جس میں قارئین کے لئے بقدر ضرورت فرنیچر اور دیگر سہولتیں میسر ہیں۔ عملہ سبھی کتب خانوں میں تو نہیں البتہ چند ایک میں تربیت یافتہ ہے۔

### — ۳ —

اس تنظیم و تنسیق کی عملی صورت کیا ہو۔ ان کتب خانوں کے لئے عوام کیا کریں اور حکومت کیا رول ادا کرے تاکہ انہیں معاشرے کے لئے ہری طرح مفید بنایا جاسکے۔ یہ امر کچھ تفصیل طلب ہے۔

کسی کتب خانے کے قیام اور اس کی کارکردگی کو ہتر بنانے کے لئے مندرجہ ذیل امور کی طرف خصوصی توجہ دی جاتی ہے۔

---

(۲) حافظ نذر احمد: جائزہ مدارس عربیہ مغربیہ پاکستان۔ لاہور، مسلم اکادمی، ۱۹۴۲ء۔ ص۔ ۶۰۔

۱ - عمارت ضرورت کے مطابق ہو۔

ب - اس کتب خانے میں مناسب مواد سہیا کیا کیا ہو۔

ج - عملہ تربیت یافتہ ہو۔

۱ - دینی مدارس اور ان کے کتب خانے عموماً مساجد سے ملحق ہوتے ہیں اور جہاں الگ ہیں وہاں ضرورت کے مطابق عمارت بیسر ہے۔ عوام دن میں جب چاہیں وہاں آسکتے ہیں۔ چنانچہ کتب خانہ کی عمارت اس حلقے اور ماحول میں تقریباً مرکزی حیثیت رکھتی ہے۔ عوام اپسے فلاحی کاموں کے لئے عمارت بنانے کو دینی خدمت تصور کرتے ہیں جہاں دینی تعلیم کا انتظام کیا کیا ہو۔ بدین وجہ ہم کہہ سکتے ہیں کہ اپسے کتب خانوں کے لئے عمارت کا مسئلہ تقریباً حل شدہ ہے۔

ب - اب معاملہ رو جاتا ہے مواد کا جو ان کتب خانوں میں موجود ہو۔ اس وقت ان دینی مدارس کے کتب خانوں میں جس قسم کا مواد موجود ہے اس میں شک نہیں کہ وہ ایک پبلک لائبریری کی تمام ضرورتیں پوری نہیں کرتا۔ ان میں زیادہ تر درس نظامی کی کتب کا ذخیرہ ہے۔ مناسب ہوگا کہ ان کتب خانوں میں موجود کتب کا ایک سرسری جائزہ لیا جائیے تاکہ بہ معلوم ہو سکے کہ کس قسم کا مواد ان کتب خانوں میں موجود ہے۔ اس کے بعد ہی ہم یہ اندازہ کر سکیں گے کہ کون سا مواد بڑھانے کی ضرورت ہے۔ اس نظام تعلیم میں مندرجہ ذیل مضامین کی کتابیں بڑھائی جاتی ہیں :

۱ - صرف و نحو : ۱۳ کتابیں ۔

ب - معانی و بیان : ۲ کتابیں ۔

ج - عروض : ۱ کتاب ۔

د - منطق : ۱۲ کتابیں ۔

ہ - فلسفہ : ۳ کتابیں ۔

- و - ادب عربی : ۷ کتابیں -
- ز - علم کلام : ۳ کتابیں -
- ح - تاریخ : ۲ کتابیں -
- ط - طب : ۲ کتابیں -
- ی - هیئت و هنر : ۳ کتابیں -
- کد - مناظرہ : ۱ کتاب -
- ل - فقه و اصول فقه : ۱۲ کتابیں -
- م - فرائض : ۱ کتاب -
- ن - حدیث و اصول حدیث : ۱۱ کتابیں -
- ق - تفسیر و اصول تفسیر : ۴ کتابیں -

اگر آپ ان کتب کا بغور جائزہ لیں تو آپ ہر بہ اس بوری طرح واضح ہو جائے گا کہ اس نظام تعلیم نے طلباء کی عقلی ذہنی اور علمی حللاحتیوں کو اجاگر کرنے کے لئے ایک مکمل سیٹ تیار کیا ہے جس میں اگرچہ سائنسی علوم کی تدریس شامل نہیں ہے تاہم اگر صحیح الداز سے بورے وقت میں اس نو پڑھایا جائے تو کوئی وجہ نہیں کہ اس کا حامل طالب علم معاشرے کا ایک کارآمد اور سفید رکن نہ بن سکے ان کتابوں سے آپ جان گئے ہوں گے کہ ان کتب خانوں میں مواد کس قسم کا ہے۔ یہ خیال رہے کہ ان دینی مدارس میں ایک اور قسم کا مواد بھی موجود ہے اس لئے کہ بعض دینی مدارس علوم جدیدہ کی تدریس کی طرف بھی خاصا رجحان رکھتے ہیں۔ بلکہ اب یہ سیلان بڑھ رہا ہے جس کے نتیجے میں کئی دینی مدارس سے ملحق عام مروجہ سرکاری مدارس بھی ہیں۔ ایسے مدارس کی تعداد دن بدن بڑھ رہی ہے۔ اس قسم کے مدارس کے کتب خانوں میں ظاہر ہے جدید تقاضوں کے مطابق مواد رکھا گیا ہے۔ اس قسم کے دینی مدارس میں تو نہیں البتہ باقی عربی

مدارس کے کتب خانوں میں ایک دقت ضرور ہے کہ ان میں مواد کا یہ شتر حصہ عربی و فارسی زبان میں ہے جن سے عوام ہوئی طرح آکھ نہیں ہیں - یہ بھی ذہن میں رہے کہ تمام خالص دینی مدارس میں درس نظامی کا رواج نہیں ہے - بہت سے مدارس نے اس کے علاوہ بھی کتابیں داخل نصاب کر رکھی ہیں جو تقریباً ان ہر اضافہ ہیں - اس میں کوئی شک نہیں کہ ان کے باوجود یہ کتب خانے عوامی ضروریات کو ہورا نہیں کرتے - اس کمی کو یوں ہورا کیا جاسکتا ہے کہ ان کتب خانوں میں اس قسم کا مواد بڑھا دیا جائے :

- ۱ - ان سطحیں سے متعلق جن کا ذکر اوپر درس نظامی کے سلسلے میں کیا گیا ہے اردو اور کچھ انگریزی زبان میں بنیادی کتابیں لائی جائیں -
- ۲ - اردو ادب کی کلاسیک کتب اس زبان کا شعری و نثری سرباہی اور کسی حد تک تنقیدی کتب بھی -
- ۳ - تاریخ عالم، تاریخ اسلام اور تاریخ پاکستان سے متعلق مواد رکھنا جا سکتا ہے -
- ۴ - چونکہ طلباء کے علاوہ عام لوگوں کی دلچسپی کا لحاظ بھی ضروری ہے اس لئے علاقائی ادب و ثقافت سے متعلق کتب بھی ہونی چاہئیں - قدیم و جدید کا یہ امتزاج نہ صرف ان کتب خانوں کو بہتر بنا دے کا بلکہ معاشرے کی علمی ضروریات کو بھی کما حلقہ ہورا کرے گا -
- ۵ - مواد کے ضمن میں یہ بات بھی بیش نظر رہے کہ مجلات و جرائد کا مسئلہ بھی آسانی سے حل ہو سکتا ہے کیونکہ تقریباً ۲۰ مجلات پہ مدارس خود شائع کرتے ہیں - ان کے باہم تبادلے سے ان کی ضروریات کو ہورا کیا جا سکتا ہے -

ج۔ ایسے مواد سے صحیح نتائج حاصل کرنے کے لئے تربیت یافتہ عملے کی ضرورت ہے۔ ان کتب خانوں میں سہتم عموماً ایک پڑھا لکھا عالم رکھا جاتا ہے جو قارئین کی تمام قسم کی دقتیں دور کرنے کی صلاحیت رکھتا ہے۔ یہ لوگ خلوص لیت اور یک جذبے سے سرشار ہوتے ہیں اور طلباء کی رہنمائی کو دینی خدمت سمجھتے ہیں۔ چنانچہ ایک سہتم کتب خانہ کو یہک وقت ریفرنس لائبریریں، بیلوگرافر، ماہر مضمون اور پته نہیں کس کے فرانچس سرانجام دینا پڑتے ہیں۔

جب نئے مواد کا اضافہ کیا جائے تو اس عملے کی تربیت بھی آسانی سے ہو سکتی ہے۔ وہ اس طرح کہ ہر ضلع کے مرکزی مقام پر ان کتب خانوں کے عدہ کے لئے تجدیدی کورس (Refresher Course) کا انتظام کیا جائے ایسے کتب خانوں کے لئے بہت زیادہ ماہرین کی ضرورت نہیں ہے صرف تدبیخ خانہ کا انتظام (Administration)، ریفرنس سروس، درجہ بندی و کارڈ سازی اور فہرست سازی کی ابتدائی تعلیم ان کے لئے کافی ہو۔ ایسی تربیت ایک دو ماہ میں کسی مرکزی مقام کی مسجد میں بہت آسانی کے ساتھ دی جاسکتی ہے۔ مدارس کے لوگ اس تربیت کو اپنے خرچ پر حاصل کرنے کو تیار ہیں۔ تقریباً ہر ضلع میں تربیت یافتہ لائبریریں موجود ہیں انہی کے ذمے یہ کام لکایا جاسکتا ہے۔ اس طرح یہک وقت پورے ملک میں ان کی تربیت ہو جائے گی۔

— — —

اس وقت صورت یہ ہے کہ اس پورے طبقے کو معاشرے سے کاٹ کر ایک کر دیا گیا ہے۔ اسے ملانے کے لئے حکومت علماء میں سے موزوں اشخاص کو اپنے اعتماد میں لے کر ان کی کمیتی بنائی اور ان دینی مدارس کے کتب خانوں کی تنظیم انہی کے سپرد کیے۔ علماء اس ضمن میں حکومت سے ہو رہی

طرح تعاون کریں گے۔ وہ تو دینی نظام تعلیم میں اصلاح کے لئے بھی تیار ہیں  
بشرطیکہ انہیں یہ اطمینان دلایا جائے کہ ان کے کام میں خلل نہیں ہو گا) (۲)۔  
ہمارا الداڑھ ہے کہ ان کتب خانوں کو عوامی کتب خانے بنانے کے لئے  
کوئی زیادہ جتنی نہیں کرنے پڑیں گے۔ تہوڑی سی محنت اور معمولی اخراجات  
سے معاشرے میں تقریباً ایک ہزار عوامی کتب خانے قائم ہو جائیں گے۔  
صرف مواد میں تہوڑا سا اضافہ کرنا پڑے گا جس کے لئے حکومت کی توجہ  
ضروری ہے۔ کیونکہ دینی مدارس کے ذرائع اس قدر وسیع نہیں ہیں۔

اس تنظیم نو سے معاشرے میں نہ صرف شرح خواندگی بڑھ جائیگی اور عوام  
میں حصول علم کا شوق پیدا ہو جائے گا اور اس طرح یہ ملک ترقی میں اضافے  
کا باعث ہو گا بلکہ اس اصلاح و تنظیم سے دینی مدارس میں وسعت نظر پیدا  
ہو گی ان میں علمی ذوق کو فروغ ہو گا، اور تنگ نظری کا خاتمه ہو جائے گا۔  
یہ الگ تھلک طبقہ اپنے آپ کو معاشرے کا ایک اہم حصہ تصور کرے گا۔  
اور اس طرح یہ حضرات ملک و ملت کے لئے نہ صرف کارآمد ثابت ہوں گے بلکہ  
ان کی کوششوں سے ہر سے معاشرے میں خلوص نیت، دینی اقدار صالح عمل  
اور باہمی تعاون کا دور دورو ہو گا۔ اس طرح حضرت قائد اعظم کے ارشاد:  
اتحاد تنظیم اور ایمان کی روح ہوئی قوم میں پھولکی جائے گی۔

